

وزیر صحت نے بھارتی سپریم کورٹ کے متعصبانہ اور غیر آئینی اقدام کے خلاف قرارداد پیش کی کہ

یہ اجتماع ہندوستان کے مقبوضہ جموں و کشمیر پر ناجائز اور غاصبانہ قبضہ، ہندوستان کی طرف سے 5 اگست 2019 اور مابعد کے اقوام متحدہ کی قراردادوں کی خلاف ورزی میں اٹھائے گئے اقدامات اور ہندوستانی سپریم کورٹ کے متعصبانہ فیصلہ کی پرزور مذمت کرتا ہے۔

یہ اجتماع مقبوضہ جموں و کشمیر میں انسانی حقوق کی سنگین خلاف ورزیوں، آبادی کی ہیبت کو بدلنے کے اقدامات، مقبوضہ جموں و کشمیر کے عوام سے اپنی شناخت، ثقافت چھیننے والے اور ان کو اپنی ہی زمین سے بے زمین کرنے کے اقدامات کو عالمی قوانین کی سنگین خلاف ورزی سمجھتا ہے اور عالمی برادری سے نوٹس لینے کا مطالبہ کرتا ہے۔

یہ اجتماع مقبوضہ جموں و کشمیر کے حریت پسند عوام کو ان کی جرات اور بہادری اور استقامت پر سلام پیش کرتا ہے اور اشداء جموں و کشمیر کو خراج عقیدت پیش کرتا ہے۔

یہ اجتماع مقبوضہ جموں و کشمیر میں حریت قیادت کی مسلسل گرفتاریوں اور نظر بند یوں کی مذمت کرتا ہے اور مطالبہ کرتا ہے کہ تمام حریت قیادت جناب مسرت عالم بٹ، جناب یسلین ملک، جناب

شبیر احمد شاہ، محترمہ آسیہ اندرابی جناب میر واعظ عمر فاروق جناب نعیم خان، ڈاکٹر قاسم قلیو اور دیگر کو فوری طور پر رہا کیا جائے۔

یہ اجتماع مقبوضہ جموں و کشمیر میں آل پارٹیز حریت کانفرنس اور دیگر ایسی جماعتوں پر جو حق خود ارادیت کے حصول کیلئے جدوجہد کر رہے ہیں پر پابندیوں کی مذمت کرتا ہے۔

یہ اجتماع اس عزم کا اعادہ کرتا ہے کہ جموں و کشمیر کے عوام اپنے حق خود ارادیت کے لیے نہ صرف اپنی جدوجہد جاری رکھیں گے بلکہ اس جدوجہد کو مزید تیز کریں گے۔

یہ اجتماع آزاد خطہ کی آزادی کی جدوجہد میں قربانیاں پیش کرنے والے تمام سیاسی زعماء مجاہدین اور عوام کو خراج عقیدت پیش کرتا ہے اور اس عزم کا اظہار کرتا ہے کہ اس خطہ کو مقبوضہ جموں و کشمیر کی

آزادی کے لیے حقیقی بیس کیمپ میں بدلہ جائے گا۔

یہ اجتماع مقبوضہ جموں و کشمیر کے عوام کو یقین دلاتا ہے کہ آزاد کشمیر کے عوام ان کے ساتھ ہیں اور کسی بھی قسم کی قربانی سے دریغ نہیں کریں گے

یہ اجتماع آزاد کشمیر اور آل پارٹیز حریت کانفرنس کی قیادت کو مشترکہ پلیٹ فارم سے مقبوضہ جموں و کشمیر کی آزادی کیلئے جدوجہد شروع کرنے پر خراج تحسین پیش کرتا ہے۔

جس پر شرکاء جلسہ نے اس قرارداد پر لبیک کہا۔